

جوہر، سالمات اور آئن

(Atoms, Molecules and Ions)

3.1.1 کمیت کی بقا کا قانون


(Law of Conservation of Mass)

جب کوئی کیمیائی تعامل ہوتا ہے تو کیا کمیت میں تبدیلی واقع ہے؟

3.1 سرگرمی

مندرجہ ذیل سیٹ X اور Y میں سے کوئی ایک سیٹ لیجیے۔

- | Y | X |
|----------------|---------------------|
| سوڈیم کاربونیٹ | (i) کوپرسلفیٹ |
| سوڈیم سلفیٹ | (ii) پیریم کلورائیڈ |
| سوڈیم کلورائیڈ | (iii) لیڈ نائٹریٹ |
- سیٹ X اور Y کے فہرست درج اشیاء میں سے کسی ایک جوڑے کا 5% محمول علیحدہ تیار کیجیے۔
 - Y محلول کی تھوڑی سی مقدار ایک مخروطی صراحی میں کیجیے اور X محلول کی بہت تھوڑی مقدار اشتعالی نلی میں لیجیے۔
 - اشتعالی نلی کو احتیاط کے ساتھ صراحی میں لٹکائیے۔ خیال رہے کہ دونوں محلول ملنے نہ پائیں۔ صراحی کے منہ پر ایک کارک لگا دیجیے (دیکھئے شکل 3.1)۔



شکل 3.1: محلول X کے ساتھ اشتعالی نلی مخروطی صراحی کے محلول Y کے اندر ڈوبی ہوئی۔

قدیم ہندوستانی اور یونانی فلاسفر ہمیشہ ہی مادے کی نامعلوم اور نادیدہ شکل کے بارے میں فکر مند رہتے تھے۔ مادے کی تقسیم پذیری کا تصور ہندوستان میں بہت پہلے تقریباً 500 ق۔م میں زیر غور رہا تھا۔ ہندوستانی فلاسفر مہارشی کنڈ نے دعویٰ کیا تھا کہ اگر ہم مادے (پدارتھ) کو تقسیم کرتے جائیں تو ہمیں چھوٹے اور چھوٹے ذرات حاصل ہوں گے یہاں تک کہ ایک حد وہ آئے گی جب ہمیں سب سے چھوٹا ذرہ حاصل ہوگا جس کو مزید تقسیم ممکن نہیں ہوگی۔ اس نے ان ذرات کو پرمانو کا نام دیا تھا۔ ایک دوسرے ہندوستانی فلاسفر پکودھا لکھیا نے مانے اس نظریے کی وضاحت کی اور بتایا کہ عام طور پر یہ ذرات اتحادی شکل میں پائے جاتے ہیں جن سے ہمیں مادے کی مختلف حالتیں ملتی ہیں۔

اسی زمانے میں یونانی فلاسفر ڈیموکریٹس اور لیوسپز نے بتایا کہ اگر ہم مادے کو تقسیم کرتے جائیں تو ایک مقام وہ آئے گا کہ جو ذرات حاصل ہوں گے انہیں مزید تقسیم نہیں کیا جاسکے گا۔ ڈیموکریٹس نے ان ناقابل تقسیم ذرات کو ایٹم کہا ہے (اے۔ٹو میو یعنی ناقابل تقسیم)۔ یہ سب فلسفیانہ خیالات تھے اور ان نظریات کی صحت کے بارے میں کوئی خاص تجرباتی کام اٹھارہویں صدی تک نہیں ہو سکا۔

اٹھارہویں صدی کے آخر تک سائنسداں عناصر (Elements) اور مرکب (Compounds) میں فرق پہچان سکے اور فطری طور پر یہ معلوم کرنے میں دلچسپی کی کہ یہ عناصر کیسے اور کیوں متحد ہوتے ہیں اور کیا ہوتا ہے جب ان کا اتحاد ہوتا ہے۔

ایٹوائزن۔ ایل۔ لوانزر (Antoine L. Lavoisier) نے کیمیائی اتحاد کے دو اہم قوانین کو قائم کر کے کیمیائی سائنس کی بنیاد ڈالی۔

3.1 کیمیائی اتحاد کے قوانین

(Laws of Chemical Combination)

لوانزر اور جوزف۔ ایل۔ پراؤسٹ نے کافی تجربات کرنے کے بعد کیمیائی اتحاد کے مندرجہ ذیل دو قوانین دیے۔

صرافی کو اس کے اجزاء سمیت احتیاط کے ساتھ تولیے۔

اب صرافی کو ترچھا کر کے ہلایئے اس طرح کہ دونوں محلول آپس میں مل جائیں۔ دوبارہ وزن لیجیے۔

تغالی صرافی میں کیا ہے؟

کیا آپ سمجھتے ہیں کہ کیمیائی تعامل ہوا ہے؟

صرافی کے منہ پر ہم نے کارک کیوں لگایا تھا؟

کیا صرافی اور اس میں موجود شے کی کمیت میں کوئی تبدیلی آئی؟

کمیت کی بقا کا قانون کہتا ہے کہ کسی کیمیائی تعامل میں مادہ کی کمیت کو نہ تو خلق کیا جاسکتا ہے اور نہ ہی اسے تباہ کیا جاسکتا ہے۔

3.1.2 مستقل تناسب کا قانون

(Law of Constant Proportions)

لو ائزر نے دوسرے سائنسدانوں کے ساتھ یہ پتہ لگایا کہ زیادہ تر اشیا دو یا دو سے زیادہ عناصر سے مل کر بنتی ہیں اور ایسے ہر مرکب میں عناصر یکساں ہوتے ہیں اور ایک ہی تناسب میں پائے جاتے ہیں خواہ وہ مرکب کہاں سے بھی حاصل کیا گیا ہو یا کسی نے بھی بنایا ہو۔

ایک مرکب میں جیسے کہ پانی میں ہائیڈروجن کی کمیت کا تناسب آکسیجن کی کمیت کے تناسب سے ہمیشہ 1:8 ہوتا ہے خواہ کا ماخذ کچھ بھی ہو۔ لہذا اگر 9 گرام کو تحلیل کیا جائے تو ہمیشہ 1 گرام ہائیڈروجن اور 8 گرام آکسیجن ہی حاصل ہوگی۔ اس طرح امونیا میں نائٹروجن اور ہائیڈروجن ہمیشہ ہی کمیت کے اعتبار سے 14:3 کے تناسب میں ہی ہوں گے خواہ ان کے حاصل کرنے کا طریقہ یا ماخذ کچھ بھی ہو۔

اسی سے مستقل تناسب کا قانون بنایا گیا جسے معین تناسب کا قانون بھی کہتے ہیں۔ اس قانون کو پراؤسٹ (Proust) اس طرح بیان کیا ہے۔ ”کسی کیمیائی شے میں عناصر اپنی کمیت کے اعتبار سے ہمیشہ ایک معین تناسب میں موجود ہوتے ہیں۔“

اگلا مسئلہ جو سائنسدانوں کو درپیش تھا وہ ان قوانین کی مناسب وضاحت پیش کرنا تھا۔ برطانوی کیمیا داں جان ڈالٹن (John Dalton) نے مادہ کی ماہیت سے متعلق بنیادی نظریہ پیش کیا۔ ڈالٹن نے مادے کی تقسیم پذیری کے نظریے کو چنا جو اس وقت تک صرف ایک فلسفہ ہی

تھا۔ اس نے یونانیوں کے ذریعہ دیئے گئے نام ایٹم کو لیا اور بتایا کہ مادے کے سب سے چھوٹے ذرات ایٹم ہوتے ہیں۔ اس کے نظریہ کی بنیاد کیمیائی اتحاد کے قانون ہیں۔ ڈالٹن کا ایٹمک نظریہ کمیت کی بقا کے قانون اور متعین تناسب کے قانون کی وضاحت مہیا کرتا ہے۔



جان ڈالٹن

جان ڈالٹن کی پیدائش 1766 میں انگلینڈ کے ایک غریب جولاہے کے گھر میں ہوئی۔ بارہ سال کی عمر میں انھوں نے ایک استاد کی حیثیت سے اپنا کیریئر شروع کیا۔ سات سال بعد وہ اسکول کے پرنسپل مقرر ہوئے۔ 1793 میں وہ ایک کالج میں ریاضی، طبیعیات اور علم کیمیا کی تدریس

کے لیے مانچسٹر چلے گئے۔ انھوں نے اپنی زندگی کا زیادہ تر حصہ وہاں تدریس اور تحقیق میں گزارا۔ 1808 میں انھوں نے ایٹمی نظریہ پیش کیا جو مادے کے مطالعہ میں ایک نقطہ تغیر ثابت ہوا۔

ڈالٹن کی اٹامک تھیوری کے مطابق: تمام مادے، خواہ وہ عناصر ہوں، مرکب ہوں یا آمیزے، بہت چھوٹے ذرات سے مل کر بنتے ہیں جنہیں ایٹم (جوہر) کہتے ہیں۔ جوہری نظریے (اٹامک تھیوری) کے اصول موضوعہ کو مندرجہ ذیل طریقے سے بیان کیا جاسکتا ہے۔

(i) تمام مادے بہت چھوٹے ذرات سے مل کر بنتے ہیں جنہیں ایٹم کہتے ہیں۔

(ii) ایٹم ناقابل تقسیم ذرات ہوتے ہیں جنہیں کسی کیمیائی تعامل میں نہ تو تخلیق کیا جاسکتا ہے اور نہ ہی تباہ کیا جاسکتا ہے۔

(iii) دیے گئے کسی ایک عنصر کے ایٹم کمیت اور کیمیائی تعامل میں مماثل ہوتے ہیں۔

(iv) مختلف عناصر کے ایٹم کی کمیت اور کیمیائی خصوصیات مختلف ہوتی ہیں۔

(v) مرکبات بنانے کے لیے ایٹم چھوٹے صحیح اعداد کے تناسب میں متحد ہوتے ہیں۔

(vi) کسی دیے ہوئے مرکب میں ایٹم کی قسم اور تعداد مستقل ہوتی ہے۔

اگلے باب میں آپ پڑھیں گے کہ تمام ایٹم مزید چھوٹے ذرات سے مل کر بنتے ہیں۔


ایٹم کے نصف قطر کو نینو میٹر میں ناپتے ہیں

$$1 \text{ nm} = 1/10^9 \text{ m}$$

$$10^9 \text{ nm} = 1 \text{ m}$$

نسبتی (اضافی) جسامت	مثال
نصف قطر (میٹر میں)	
10^{-10}	ہائیڈروجن کا ایٹم
10^{-9}	پانی کا سالمہ
10^{-8}	ہیموگلوبن کا سالمہ
10^{-4}	ریت کا ذرہ
10^{-2}	چیونٹی
10^{-1}	تربوز

ہم سوچ سکتے ہیں کہ جب ایٹم کی جسامت اتنی غیر اہم ہے، تو ہم ان کی پرواہ ہی کیوں کریں؟ یہ اس لیے کہ ہماری پوری کائنات ایٹموں سے مل کر ہی بنی ہے۔ چاہے ہم انہیں دیکھ نہ سکیں، لیکن وہ یہاں موجود ہیں اور ہمارے ہر عمل پر مستقل اثر انداز ہوتے ہیں۔ جدید ٹکنالوجی کے ذریعہ اب ہم عناصر کی سطح کی تصویر لے سکتے ہیں جس میں ایٹم دکھائی دیتے ہیں۔



شکل 3.2 سلی کون کی سطح کی تصویر

1- ایک کیمیائی تعامل میں 5.3g سوڈیم کاربونیٹ 6g

ایتھنوک ایسڈ سے تعامل کرتا ہے۔ ماحصل 2.2g

کاربن ڈائی آکسائیڈ، 0.9g پانی اور 8.2g سوڈیم

ایتھنویٹ ہیں۔ دکھائیے کہ یہ مشاہدات کیت کی بقا

کے قانون سے مطابقت رکھتے ہیں۔

سوڈیم کاربونیٹ + ایتھنوک ایسڈ → سوڈیم

ایتھنویٹ + کاربن ڈائی آکسائیڈ + پانی

2- پانی بنانے کے لیے ہائیڈروجن اور آکسیجن اپنی کیت

کے اعتبار سے 1:8 کے تناسب میں ملتے ہیں۔ 3g

ہائیڈروجن گیس سے مکمل تعامل کے لیے آکسیجن

گیس کی کتنی مقدار کی ضرورت ہوگی؟

3- ڈالٹن کے جوہری نظریے کا کون سا موضوع کیت کی

بقا کے قانون کا نتیجہ ہے؟

4- ڈالٹن کے جوہری نظریے کے کون سے موضوعے

مستقل تناسب کے قانون کی وضاحت کر سکتے ہیں؟

3.2 ایٹم (جوہر) کیا ہے؟

(What is an Atom?)

کیا آپ نے کسی معمار کو دیوار بناتے ہوئے دیکھا ہے، ان دیواروں سے کمرہ اور پھر کمروں کا مجموعہ جس سے عمارت کی تعمیر ہوتی ہے؟ عظیم الشان عمارت کی عمارتی اکائی کیا ہے؟ چیونٹی کے گھروندے کی عمارتی اکائی کیا ہے؟ یہ ریت کا چھوٹا ذرہ ہوتا ہے۔ تمام مادوں کی عمارتی اکائی ایٹم ہوتے ہیں۔

ایٹم کتنے بڑے ہیں؟ (How Big are Atoms?)

ایٹم بہت چھوٹے ہوتے ہیں، وہ ہر اس شے سے چھوٹے ہوتے ہیں جس کا تصور ہم کر سکتے ہیں یا جس سے مقابلہ کر سکتے ہیں۔ لاکھوں ایٹموں کو اگر یکجا کیا جائے تو ان کی تہہ مشکل سے ہی ایک کاغذ کی موٹائی کے برابر ہوگی۔


3.2.1 مختلف عناصر کے ایٹموں کی جدید علامات کیا ہیں؟

(What are the Modern Day Symbol of Atoms of Different Elements?)

ڈالٹن پہلا سائنسداں تھا جس نے عناصر کی علامات کو مخصوص معنی میں استعمال کیا۔ اس نے جب کسی عنصر کی علامت استعمال کی تو اس کا مقصد عنصر کی مخصوص مقدار ظاہر کرنا بھی تھا یعنی اس عنصر کا ایک ایٹم برزیلیس کا شورہ تھا کہ عنصر کی علامات عنصر کے نام سے لیے گئے ایک یا دو حروف سے ملا کر بھی بنائی جاسکتی ہیں۔

مثال کے طور پر

- (i) ہائیڈروجن، H
(ii) الیومینیم، Al بجائے AL
(iii) کوبالٹ، Co بجائے CO
کچھ عناصر کی علامات ان کے نام کے پہلے حرف اور ان کے نام کے کسی دوسرے حرف سے مل کر بنتے ہیں مثلاً
(i) کلورین، Cl
(ii) زنک، Zn
کچھ علامتیں عناصر کے لاطینی، جرمن یا یونانی ناموں سے لی گئی ہیں۔
مثال کے طور پر آئرن (لوہا) کی علامت Fe اس کے لاطینی نام فیرم سے لی گئی ہے، سوڈیم Na ہے جو نیریم سے ہے، پوٹاشیم K کیلیم سے ہے۔ اس طرح ہر عنصر کا ایک نام اور ایک مخصوص علامت ہوتی ہے۔



شکل 3.3 ڈالٹن کی تجویز کردہ چند عناصر کی علامتیں

شروعات میں عناصر کے نام ان مقامات کے نام پر ہوتے تھے جہاں وہ سب سے پہلے پائے گئے تھے۔ مثال کے طور پر کاپر کا نام Cyprus سے لیا گیا ہے۔ کچھ نام مخصوص رنگوں سے لیے ہیں۔ مثال


جدول 3.1: چند عناصر کی علامتیں

عنصر	علامت	عنصر	علامت	عنصر	علامت
المونیم	Al	کاپر	Cu	نائٹروجن	N
آرگن	Ar	فلورین	F	آکسیجن	O
بیریم	Ba	گولڈ	Au	پوٹاشیم	K
بورون	B	ہائیڈروجن	H	سیلیکون	Si
برومین	Br	آیوڈین	I	سلور	Ag
کیلشیم	Ca	آئرن	Fe	سوڈیم	Na
کاربن	C	لیڈ	Pb	سلفر	S
کلورین	Cl	میکینیشیم	Mg	یورینیم	U
کوبالٹ	Co	نیون	Ne	زنک	Zn

پھر بھی 1961 میں ایٹمی کمیت کی اکائی کی عالمی قبولیت کے لیے C-12 ہم جا کو ایٹمی کمیت کی پیمائش کے لیے معیاری حوالہ مانا گیا۔ ایک ایٹمی کمیت کی اکائی C-12 ہم جا کے ایک ایٹم کی کمیت کے $1/12$ ویں حصہ کے عین برابر ہوتی ہے۔ تمام عناصر کے اضافی کمیتیں C-12 ہم جا کے ایک ایٹم کے حوالے سے ہی نکالی جاتی ہیں۔

ذرا تصور کیجیے کہ ایک پھل بیچنے والا جس کے پاس معیاری وزن نہیں ہے پھل بیچ رہا ہے۔ وہ ایک تربوز اٹھاتا ہے اور کہتا ہے کہ ”اس کا وزن 12 اکائیوں کے برابر ہے“۔ (12 تربوز اکائیاں یا 12 پھلوں کی کمیت اکائیاں) اس نے تربوز کے 12 برابر ٹکڑے کئے اور جو بھی پھل وہ بیچ رہا ہے اس کا وزن تربوز کے وزن کی نسبت سے بیچ رہا ہے۔ اب وہ اپنے پھلوں کو پھلوں کی کمیت کی اکائی (fmu) کی نسبت سے بیچ رہا ہے جیسا کہ شکل 3.4 میں دکھایا گیا ہے۔

بالکل اسی طرح کسی عنصر کے نسبتی ایٹمی کمیت کی تعریف C-12 ایٹم کے $1/12$ ویں حصہ کی نسبت کی جاتی ہے۔



شکل 3.4 (a) تربوز (b) 12 ٹکڑے (c) تربوز کا $1/12$ واں حصہ (d) پھل والا تربوز کے ٹکڑوں کی نسبت سے کیسے پھل بیچتا ہے۔

3.2.3 ایٹم کیسے پائے جاتے ہیں؟

(How do Atoms Exist)

زیادہ تر عناصر کے ایٹم آزادانہ طور پر نہیں پائے جاتے۔ ایٹم اور آئن بناتے ہیں۔ یہ سالمات اور آئن بڑی تعداد میں اکٹھا ہو کر مادہ بناتے ہیں جنہیں ہم دیکھ سکتے ہیں، محسوس کر سکتے ہیں یا چھو سکتے ہیں۔

(مندرجہ بالا جدول اس لیے دی گئی ہے کہ جب بھی آپ عناصر کے بارے میں مطالعہ کریں تو آپ اس کا حوالہ دے سکیں۔ ان کو ایک ساتھ یاد کرنے کی ضرورت نہیں ہے۔ وقت اور استعمال کے ساتھ ساتھ آپ ان کو استعمال کرنا سیکھ لیں گے۔)

3.2.2 ایٹمی کمیت (Atomic Masses)

ڈالٹن کے جوہری نظریے کا سب سے اہم تصور ایٹمی کمیت ہے۔ ڈالٹن کے مطابق ہر عنصر کی ایک مخصوص ایٹمی کمیت ہوتی ہے۔ اس نظریہ نے مستقل تناسب کے قانون کی اس خوبی سے وضاحت کی کہ سائنسداں ایٹم کی ایٹمی کمیت کی پیمائش کی سمت مائل ہوئے چونکہ ایک اکیلے ایٹم کی کمیت معلوم کرنا نسبتاً مشکل کام ہے لہذا کیمیائی اتحاد کے قانون اور مرکبات کی تخلیق کا استعمال کرتے ہوئے اضافی کمیت معلوم کی گئی۔

آئیے مثال کے طور پر ایک مرکب کاربن مونو آکسائیڈ (CO) لیتے ہیں جو کاربن اور آکسیجن سے مل کر بنتا ہے تجربہ کی بنیاد پر یہ دیکھا گیا ہے کہ 3g کاربن 4g آکسیجن سے مل کر CO بناتا ہے دوسرے الفاظ میں ہم یہ کہہ سکتے ہیں کہ کاربن اپنی کمیت کے اعتبار سے آکسیجن کی $\frac{4}{3}$ کمیت کے ساتھ اتحاد کرتا ہے۔ مان لیجیے ہم ایٹمی کمیت کی اکائی (پہلے اسے amu سے ظاہر کیا جاتا تھا لیکن IUPAC کی تجویز کے بعد اب اسے 'u' یونٹیفائیڈ ماس کی شکل میں لکھتے ہیں۔) کو کاربن کے ایک ایٹم کی کمیت کے برابر مانتے ہیں تو ہم کاربن کی ایٹمی کمیت کو 1.0u کی قیمت دیتے ہیں اور آکسیجن کو 1.33u مانتے ہیں اگرچہ یہ زیادہ آسان ہے کہ ہم ان اعداد کو صحیح اعداد یا صحیح اعداد کے نزدیک ترین اعداد میں ظاہر کریں۔ گذرتے وقت کے ساتھ سائنسدانوں نے ایٹمی کمیت کی مختلف اکائیوں کے بارے میں سوچا۔ جب وہ مختلف ایٹمی کمیت کی اکائیاں تلاش کر رہے تھے تو انھوں نے قدرتی طور پر پائی جانے والی آکسیجن کے ایک ایٹم $1/16$ حصہ کو اکائی مانا۔ یہ دو وجوہات کی وجہ سے مناسب مانا گیا۔

- آکسیجن عناصر کی بہت بڑی تعداد کے ساتھ تعامل کرتی ہے اور مرکبات بناتی ہے۔
- اس ایٹمی کمیت کی اکائی نے بہت سے عناصر کی کمیتوں کو صحیح اعداد میں دیا۔

جدول 3.2: کچھ عناصر کی ایٹمی کمیت دی گئی ہیں

ایٹمی کمیت (u)	عنصر
1	ہائیڈروجن (H)
12	کاربن (C)
14	نائٹروجن (N)
16	آکسیجن (O)
23	سوڈیم (Na)
24	مگنیشیم (Mg)
32	سلفر
35.5	کلورین (Cl)
40	کیلشیم (Ca)

سوالات

- 1- ایٹمی کمیت کی اکائی کی تعریف کیجیے؟
- 2- ایٹم کو برہنہ آنکھ سے دیکھنا کیوں ممکن نہیں ہے؟

3.3 سالمہ کیا ہے؟ (What is Molecules?)

سالمہ عام طور پر دو یا دو سے زیادہ ایٹموں کا مجموعہ ہوتا ہے جو آپس میں کیمیائی طریقے سے بندھے ہوئے ہوتے ہیں یعنی قوت کشش کے ذریعہ مضبوطی سے جکڑے ہوئے ہوتے ہیں۔ ایک سالمہ کی تعریف اس طرح بیان کی جاسکتی ہے کہ یہ کسی عنصر یا مرکب کا وہ چھوٹے سے چھوٹا ذرہ ہوتا ہے جو آزادانہ طور پر پائے جانے کی صلاحیت رکھتا ہے اور اس شے کی تمام خصوصیات ظاہر کرتا ہے۔ ایک ہی عنصر یا مختلف عناصر کے ایٹم آپس میں مل کر سالمے بناتے ہیں۔

3.3.1 عناصر کے سالمے (Molecules of Elements)

عناصر کے سالمے ایک ہی قسم کے ایٹم سے مل کر بنتے ہیں۔ بہت سے عناصر کے سالمے جیسے آرگن (Ar)، ہیلیم (He) وغیرہ اس عنصر کے ایک ہی ایٹم سے بنتے ہیں۔ اگر آکسیجن کے ایک سالمے میں ہمیشہ کی طرح 2 کے بجائے 3 ایٹم ہوں تو ہمیں اوزون ملتی ہے۔ لیکن زیادہ تر غیر

دھاتوں کے ساتھ ایسا نہیں ہوتا۔ مثال کے طور پر آکسیجن کے ایک سالمے میں 2 ایٹم ہوتے ہیں اسی لیے اسے دو ایٹمی (ڈائی اٹامک) سالمہ O_2 کہتے ہیں۔ ایک سالمے میں ایٹموں کی تعداد جو ہریت (ایٹمی سٹی) کہلاتی ہے۔

دھاتیں اور کچھ غیر دھاتیں جیسے کاربن سادہ سالمی شکل نہیں رکھتی ہیں بلکہ بہت بڑے اور لاتعداد ایٹموں کے آپس میں جڑنے سے بنتی ہیں۔ ان عناصر کو ان کی علامات سے ہی ظاہر کیا جاتا ہے۔ آئیے ہم کچھ عناصر کی جوہریت دیکھتے ہیں۔

جدول 3.3 کچھ عناصر کی جوہریت

عنصر کی قسم	نام	جوہریت
غیر دھات	آرگن (Ar)	یک جوہری
	ہیلیم (He)	یک جوہری
	آکسیجن (O)	دو جوہری
	ہائیڈروجن (H)	دو جوہری
	نائٹروجن (N)	دو جوہری
	کلورین (Cl)	دو جوہری
	فسفورس (P)	چار جوہری
دھات	سلفر (S)	کثیر جوہری
	سوڈیم (Na)	یک جوہری
	آئرن (Fe)	یک جوہری
	الومینیم (Al)	یک جوہری
	کاپر (Cu)	یک جوہری

3.3.2 مرکبات کے سالمے

(Molecules of Compounds)

مختلف عناصر کے جوہر ایک معین تناسب میں مل سکتے ہیں اور مرکب کے سالمے بناتے ہیں۔ ان کی چند مثالیں جدول 3.4 میں دی گئیں ہیں۔

کو کثیر جوہری برق پارہ (پولی اٹامک آئن) کہتے ہیں۔ ہم باب 4 میں برق پاروں کی تشکیل کے بارے میں تفصیل سے پڑھیں گے۔

جدول 3.5 چند آئن مرکبات

کمیتی تناسب	ترکیبی عناصر	آئن مرکبات
5:2	کیلشیم اور آکسیجن	کیلشیم آکسائیڈ
3:4	میکینیشیم اور سلفر	میکینیشیم سلفائیڈ
23:35.5	سوڈیم اور کلورین	سوڈیم کلورائیڈ

3.4 کیمیائی ضابطہ کا لکھنا

(Writing Chemical Formulae)

کسی مرکب کا کیمیائی ضابطہ اس کے ترکیبی اجزاء کا علامتی اظہار ہوتا ہے۔ مختلف مرکبات کے کیمیائی ضابطہ بہ آسانی لکھے جاسکتے ہیں، اس کے لیے ہمیں عناصر کی علامتیں اور ان کی اتحادی صلاحیت معلوم ہونا چاہیے۔

کسی عنصر کی اتحادی قوت (یا صلاحیت) اس کی گرفت (Valency) کہلاتی ہے۔ گرفت کا استعمال ہم یہ معلوم کرنے کے لیے کرتے ہیں کہ ایک کیمیائی مرکب بنانے میں کسی عنصر کے کتنے ایٹم دوسرے عنصر کے کتنے ایٹم (ایٹموں) سے ملتے ہیں۔ کسی عنصر کے ایٹم کی گرفت اس ایٹم کے ہاتھ یا باہنوں کے طور پر تصور کی جاسکتی ہے۔

انسانوں کے دو ہاتھ ہوتے ہیں اور آکٹوپس کے آٹھ۔ اگر ایک آکٹوپس کچھ انسانوں کو اس طرح پکڑنا چاہے کہ آکٹوپس کے آٹھوں ہاتھ اور انسانوں کے دونوں ہاتھ ملے ہوئے ہوں تو آپ کے خیال میں آکٹوپس کتنے آدمیوں کو پکڑ سکتا ہے؟ آکٹوپس کو O اور انسانوں کو H سے ظاہر کیجیے۔ کیا آپ اس اتحاد کے لیے ضابطہ لکھ سکتے ہیں۔ کیا آپ نے ضابطہ OH_4 بنایا ہے؟ شمار 4 آدمیوں کی تعداد کو ظاہر کرتا ہے جنہیں آکٹوپس نے پکڑا ہے۔

کچھ عام برق پاروں کی گرفت جدول 3.6 میں دی گئی ہے۔ اگلے باب میں ہم گرفت کے بارے میں مزید معلومات حاصل کریں گے۔ کیمیائی ضابطہ لکھتے وقت آپ جب اصولوں کی پیروی کریں گے وہ

جدول 3.4 کچھ مرکبات کے سالے

مرکب	اتحادی عناصر	کمیت کے اعتبار سے تناسب
پانی	ہائیڈروجن، آکسیجن	1:8
امونیا	نائٹروجن، ہائیڈروجن	14:3
کاربن ڈائی آکسائیڈ	کاربن، آکسیجن	3:8

سرگرمی 3.2

- سالموں میں موجود جوہروں کے کمیت کے اعتبار سے تناسب کو جدول 3.4 اور عناصر کی ایٹمی کمیت کو جدول 3.2 میں دیکھئے۔
- جدول 3.4 میں دیے گئے مرکبات کے سالموں میں موجود عناصر کے ایٹموں کی تعداد کا تناسب معلوم کیجیے۔
- پانی کے سالے میں موجود ایٹموں کی تعداد کا تناسب مندرجہ ذیل طریقے سے معلوم کرتے ہیں۔

عنصر	کمیت کے اعتبار سے تناسب	ایٹمی کمیت (u)	ایٹمی تناسب / کمیت تناسب	کمترین تناسب
H	1	1	$\frac{1}{1} = 1$	2
O	8	16	$\frac{8}{16} = \frac{1}{2}$	1

- اس طرح پانی میں جوہروں کی تعداد کا تناسب $\text{H}:\text{O} = 2:1$ ہے۔

3.3.3 آئن کیا ہے؟ (What is an Ion?)

ایسے مرکبات جو دھاتوں اور غیر دھاتوں سے مل کر بنتے ہیں ان میں برقی ذرات (نوع ہوتے ہیں۔ برقی ذرات کو آئن کہتے ہیں۔ آئن ایک برقی شدہ ذرہ ہوتا ہے جو منفی یا مثبت چارج والا ہو سکتا ہے۔ منفی برقی والے ذرہ کو آنائن (Anion) اور مثبتی برقی والے ذرہ کو کٹائن (Cation) کہتے ہیں۔ سوڈیم کلورائیڈ کی مثال لیجیے۔ اس کے ترکیبی ذرات مثبتی برقی پار (Na^+) اور منفی برقی پار (Cl^-) ہیں۔ برق پارے میں تنہا برقی شدہ ایٹم یا ایٹموں کا گروہ جس پر مجموعی چارج ہو سکتا ہے۔ چارج شدہ ایٹموں کے گردہ

جدول 3.6: کچھ عام سادہ برق پاروں کے نام اور ان کی علامتیں

علامت	کثیر جوی برق پارے	علامت	غیر دھاتی عنصر	علامت	برق پارے کا نام	گرفت
NH_4^+	امونیم	H^+	ہائیڈروجن	Na^+	سوڈیم	1
OH^-	ہائیڈروآکسائیڈ	H^-	ہائیڈرائڈ	K^+	پوٹاشیم	
NO_3^-	نائٹریٹ	Cl^-	کلورائیڈ	Ag^+	سلور	
HCO_3^-	ہائیڈروجن کاربونیٹ	Br^-	برومائیڈ	Cu^+	کاپر* (I)	
		I^-	آئیوڈائیڈ			
CO_3^{2-}	کاربونیٹ	O^{2-}	آکسائیڈ	Mg^{2+}	مگنیشیم	2
SO_3^{2-}	سلفائیٹ	S^{2-}	سلفائیڈ	Ca^{2+}	کیلشیم	
SO_4^{2-}	سلفیٹ			Zn^{2+}	زنک	
				Fe^{2+}	آئرن* (II)	
				Cu^{2+}	کاپر	
PO_4^{3-}	فاسفیٹ	N^{3-}	نائٹرائڈ	Al^{3+}	المونیم	3
				Fe^{3+}	آئرن* (III)	

* کچھ عناصر ایک سے زیادہ گرفت ظاہر کرتے ہیں۔ بریکٹ میں رومن نمبر ان کی گرفت کو ظاہر کرتے ہیں۔

3.4.1 سادہ سالماتی مرکبات کے ضابطے




(Formulae of Simple Compounds)

سب سے سادہ مرکبات جو دو عناصر سے مل کر بنتے ہیں وہ ثنائی مرکب (Binary Compound) کہلاتے ہیں۔ کچھ برق پاروں کی گرفت جدول 3.6 میں دی گئی ہے۔ مرکبات کے ضابطے لکھنے کے لیے آپ ان کا استعمال کر سکتے ہیں۔


کچھ عناصر ایک سے زیادہ گرفت ظاہر کرتے ہیں۔ بریکٹ میں رومن نمبر کی گرفت کو ظاہر کرتے ہیں جب ہم سالماتی مرکبات کے ضابطے لکھتے ہیں تو ہم ان کے ترکیبی عناصر اور ان کی گرفت کو مندرجہ ذیل طریقے سے لکھتے ہیں۔ اس کے بعد ہم اتحادی جوہروں کی گرفت کو معارض (کراس) کر دیتے ہیں۔

کیمیائی ضابطہ لکھتے وقت آپ جب اصولوں کی پیروی کریں گے وہ مندرجہ ذیل ہیں:



- گرفت یا آئن پر چارج متوازن ہونا چاہیے۔
- اگر کسی مرکب میں دھات اور غیر دھات شامل ہے تو دھات کا نام یا علامت پہلے لکھی جائے گی۔ مثال کے طور پر: کیلشیم آکسائیڈ (CaO)، سوڈیم کلورائیڈ (NaCl)، آئرن سلفائیڈ (FeS)، کاپر آکسائیڈ (CuO) وغیرہ، جہاں آکسیجن، کلورین، سلفر غیر دھات ہیں اور دائیں سمت لکھی جاتی ہیں، جبکہ کیلشیم، سوڈیم، آئرن اور کاپر دھاتیں ہیں جنہیں بائیں سمت لکھا جاتا ہے۔
- وہ مرکبات جو کثیر جوی برق پاروں سے مل کر بنے ہیں، آئن کو بریکٹ میں لکھا جاتا ہے اس کے بعد وہ عدد ہے جو اس تناسب کو ظاہر کرتا ہے۔





غور کیجیے کہ کیلشیم ہائیڈروآکسائیڈ کا ضابطہ Ca(OH)_2 ہے نہ کہ Ca OH_2 جب دو یا دو سے زیادہ مماثل آئزضابطے میں ہوتے ہیں تو ہم بریکٹ کا استعمال کرتے ہیں۔ یہاں OH کے گرد بریکٹ کے نیچے دیے گئے 2 کا ہندسہ ظاہر کرتا ہے کہ ہائیڈروکسل (OH) کے دو گروپ کیلشیم کے 1 ایٹم کے ساتھ ملے ہیں۔ دوسرے الفاظ میں کیلشیم ہائیڈروآکسائیڈ میں ہائیڈروجن آکسیجن کے دو دو ایٹم ہیں۔




مندرجہ بالا مثال میں بریکٹ کی ضرورت نہیں ہے اگر ایک ہی آئن موجود ہو۔




2- ہائیڈروجن سلفائیڈ کا ضابطہ



میکینشیم کلورائیڈ کے لیے ہم پہلے ہم کیٹائن کی علامت (Mg^{2+}) لکھتے ہیں اس کے بعد اینائن (Cl^-) کی علامت، اس کے بعد ان کی گرفتوں کو متبادل کر دیتے ہیں۔



اس طرح میکینشیم کلورائیڈ میں پر میکینشیم آئن (Mg^{2+}) کے لیے دو کلو رائڈ آئن (Cl^-) ہوتے ہیں۔ مثبت اور منفی چارج متوازن ہونے چاہئیں اور مکمل ساخت تعدیل (نیوٹرل) ہونی چاہیے۔ غور کیجیے کہ ضابطے میں برق پاروں کے اوپر چارج میں دکھائے گئے ہیں۔



حل:

(a) ہائیڈروجن کی جوہری کمیت = 1u
آکسیجن کی جوہری کمیت = 16u
لہذا پانی کی سالماتی کمیت جس میں ہائیڈروجن کے دو ایٹم اور
آکسیجن کا ایک ایٹم ہوتا ہے۔

$$= 2 \times 1 + 1 \times 16 = 18u$$

(b) HNO_3 کی سالماتی کمیت = H کی ایٹمی کمیت + L کی ایٹمی

کمیت + $O \times 3$ کی ایٹمی کمیت

$$= 1 + 14 + 48 = 63u$$

3.5.2 ضابطہ کمیت (Formula Mass)

کسی شے کی ضابطہ کمیت اس مرکب کے اکائی ضابطہ کے تمام جوہروں کی
کل جوہری کمیتوں کے برابر ہوتی ہے۔ ضابطہ کمیت ہم بالکل اسی طرح
نکالتے ہیں جس طرح کہ ہم سالمہ کمیت کی قیمت معلوم کرتے ہیں۔ فرق
صرف اتنا ہے کہ ان اشیاء کے لیے ضابطہ اکائی کا لفظ استعمال کرتے ہیں جن
کے ترکیبی ذرات آئن ہوتے ہیں۔ مثال کے طور پر سوڈیم کلورائیڈ جیسا کہ
اوپر بیان کیا گیا ہے، ضابطہ اکائی $NaCl$ ہے۔ اس کی ضابطہ اکائی کمیت کو
اس طرح معلوم کر سکتے ہیں کہ:

$$1 \times 23 + 1 \times 35.5 = 58.5u$$

مثال 3.2 $CaCl_2$ کی ضابطہ اکائی کمیت معلوم کیجیے۔

حل:

Ca کی جوہری کمیت + $(Cl \times 2)$ کی جوہری کمیت

$$= 40 + 2 \times 35.5$$

$$= 40 + 71$$

$$= 111 u$$

سوالات

-1 $C_2H_4, C_2H_6, CH_2, CO_2, Cl_2, O_2, H_2$

کی سالماتی کمیتیں معلوم کیجیے۔
 CH_3OH, NH_3

1- مندرجہ ذیل کے ضابطے لکھیے۔

(i) سوڈیم آکسائیڈ

(ii) الومینیم کلورائیڈ

(iii) سوڈیم سلفائیڈ اور

(iv) میگنیشیم ہائیڈروآکسائیڈ

2- مندرجہ ذیل ضابطوں کے ذریعہ ظاہر کیے گئے

مرکبات کے نام لکھیے۔

(i) $Al_2(SO_4)_3$

(ii) $CaCl_2$

(iii) K_2SO_4

(iv) KNO_3

(v) $CaCO_3$

3- کیمیائی ضابطہ کی اصطلاح سے آپ کیا سمجھتے ہیں؟

4- مندرجہ ذیل میں کتنے جوہر موجود ہیں؟

(i) H_2S کا سالمہ اور

(ii) PO_4^{3-} آئن

3.5 سالماتی کمیت اور مول کا تصور (Molecular

Mass and Mole Concept)

3.5.1 سالماتی کمیت

سیکشن 3.2.2 میں ہم نے ایٹمی کمیت کے تصور پر بحث کی تھی۔ اسی تصور کو
آگے بڑھاتے ہوئے سالماتی کمیت معلوم کی جاسکتی ہے۔ کسی شے کے
ایک سالے میں موجود تمام جوہروں (ایٹموں) کی کل ایٹمی کمیت اس شے
کی سالماتی کمیت ہوتی ہے اس طرح یہ ایک سالمہ کی اضافی کمیت ہوتی ہے
جو اکائی ایٹمی کمیت (u) میں ظاہر کی جاتی ہے۔

مثال 3.1 (a) پانی (H_2O) کی اضافی سالماتی کمیت معلوم کیجیے۔

(b) HNO_3 کی سالماتی کمیت معلوم کیجیے۔

2- K_2CO_3, Na_2O, ZnO کی ضابطہ اکائی کمیت

معلوم کیجیے۔ دیا گیا ہے کمیت $Na, Zn = 65u$


$= 23$

$S = 32u, O = 16u, C = 12u, K = 39u$

$= 32u$

3.5.3 مول کا تصور (Mole Concept)

پانی کی تشکیل کے لیے ہائیڈروجن اور آکسیجن کے تعامل کی مثال لیجیے۔



مندرجہ بالا تعامل میں ہم کہہ سکتے ہیں کہ:


(i) ہائیڈروجن کے دو سالمے آکسیجن کے ایک سالمہ سے مل کر پانی کے دو سالمے بناتے ہیں۔

(ii) ہائیڈروجن سالمے کے $4u$ آکسیجن سالمے کی $32u$ سے مل کر $36u$ پانی کے سالمات بناتے ہیں (جیسا کہ آپ نے سیکشن 3.5.1 کے سوالات نمبر 3 میں کیا ہوگا)۔

مندرجہ بالا مساوات سے ہم یہ نتیجہ نکال سکتے ہیں کہ کسی شے کی مقدار اس کی کمیت یا سالمات کی تعداد سے ظاہر کی جاسکتی ہے۔ کسی شے کی مقدار کو اس کے سالمات یا جوہروں کی تعداد کے حوالے سے ظاہر کرنا زیادہ آسان ہے بہ نسبت ان کی کمیتوں کے، لہذا ایک نئی اکائی ”مول“ متعارف کی گئی۔ کسی شے (جوہر، سالمات، آئن یا ذرات) کا ایک مول اعداد میں وہ مقدار ہوتی ہے جس کی کمیت گرام میں اس کے ایک جوہری یا سالمی کمیت کے برابر ہوتی ہے۔

کسی شے کے ایک مول میں اس کے ذرات (جوہر، سالمہ یا آئن) کی تعداد مقرر ہوتی ہے۔ 6.022×10^{23} ۔ یہ عدد ایووگیڈرو مستقلہ یا ایووگیڈرو عدد (N_0 سے ظاہر کیا جاتا ہے) کہلاتا ہے۔ یہ تجربات کی بنیاد پر حاصل کی ہوئی قیمت ہے جس کو اٹلی کے سائنسداں امیدو ایووگیڈرو کے اعزاز میں یہ نام دیا گیا ہے۔

ایک مول (کسی بھی شے کا) 6.022×10^{23} عدد میں جیسے کہ 1 درجن = 12 عدد
1 گروس = 144 عدد



شکل 3.6 مختلف ذرات کے مول، ایووگیڈرو عدد اور کمیت میں تعلق

عدد سے تعلق رکھنے کے علاوہ درجن یا گروس کے مقابلہ میں مول کا ایک اور فائدہ ہے۔ قاعدہ یہ ہے کہ کسی خاص شے کے ایک مول کی کمیت بھی طے شدہ ہوتی ہے۔

کسی شے کے ایک مول کی کمیت گرام میں دیے گئے اس کے اضافی جوہری یا سالماتی کمیت کے برابر ہوتی ہے۔ کسی عنصر کی جوہری کمیت ہمیں اس عنصر کے ایک ایٹم کی کمیت، جوہری کمیت اکائی (u) میں دینی ہے۔ کسی عنصر کے جوہروں کے ایک مول کی کمیت، یعنی مولر کمیت معلوم کرنے کے لیے ہم وہی عددی قیمت لیتے ہیں لیکن ان کی اکائی u سے g میں تبدیل کر دیتے ہیں۔ جوہروں کی مولر کمیت گرام جوہری کمیت بھی کہلاتی ہے۔ مثال کے طور پر ہائیڈروجن کی جوہری کمیت = 1u لہذا ہائیڈروجن کی گرام جوہری کمیت = 1g

1u ہائیڈروجن میں ہائیڈروجن کا صرف 1 ایٹم ہوتا ہے۔ 1g ہائیڈروجن میں 1 مول ایٹم ہوں گے۔

یعنی 6.022×10^{23} ہائیڈروجن کے ایٹم۔ اسی طرح 16g آکسیجن میں آکسیجن کا صرف 1 ایٹم ہوتا ہے۔ 16g آکسیجن میں 1 مول ایٹم ہوں گے۔

یعنی 6.022×10^{23} آکسیجن کے ایٹم۔ ایک سالمہ کی مولر کمیت یا گرام سالماتی کمیت معلوم کرنے کے لیے ہم عددی قیمت وہی رکھتے ہیں جیسی کہ سالماتی کی ہوتی ہے لیکن اکائیاں u سے g میں بدل دیتے ہیں جیسا کہ اوپر بتایا گیا ہے۔ مثال کے طور پر ہم نے پانی (H_2O) کی سالماتی کمیت نکالی ہے جو 18u ہے۔ اس سے ہم سمجھتے ہیں کہ 18u پانی میں صرف 1 سالمہ پانی کا ہے۔

8g پانی میں صرف 1 مول سالمے پانی کے ہیں یعنی 6.022×10^{23} پانی کے سالمات ہیں۔ کیمیا دانوں کو تعاملات کرنے کے دوران جوہروں اور سالموں کو شمار کرنے کی ضرورت ہوتی ہے اور اس کے لیے انہیں گرام میں کمیت کو تعداد سے نسبت دینے کی ضرورت ہوتی ہے۔ یہاں مول مدد دیتا ہے کیونکہ ہم جانتے ہیں کہ

$$1 \text{ مول} = 6.022 \times 10^{23} \text{ عدد} = \text{گرام میں اضافی کمیت}$$

لہذا مول کیمیا دانوں کی شمار کرنے کی اکائی ہوتی ہے۔ لفظ مول کا تعارف 1896 کے آس پاس ولیم آسٹوالڈ کے ذریعہ ہوا جنہوں نے اسے لاطینی لفظ مولر سے نکالا جس کے معنی ہیں 'ڈھیر' یا 'انبار' کسی شے کو جوہروں یا سالموں کا انبار سمجھا جاسکتا ہے۔ اکائی مول کو 1967 میں قبول کیا گیا تاکہ کسی نمونے میں جوہروں اور سالموں کے ایک بڑے ڈھیر کو — یا بڑی تعداد کو بتانے کا ایک آسان طریقہ مہیا کیا جاسکے۔

مثال 3.3

1۔ مندرجہ ذیل میں مول کی تعداد معلوم کیجیے۔

(i) 52g He (کمیت سے مول معلوم کرنا)

(ii) He کے 12.044×10^{23} عدد (ذرات کی تعداد سے مول معلوم کرنا)

حل:

n	=	مول کی تعداد
m	=	دی ہوئی کمیت
M	=	مولر کمیت
N	=	ذرات کی دی ہوئی تعداد
N_0	=	ذرات کا ایووگیڈر عدد
4u	=	He (i) کی جوہری کمیت
4g	=	He کی مولر کمیت
دی گئی کمیت ÷ مولر کمیت	=	لہذا مول کی تعداد

$$13 = \frac{52}{4} = \frac{m}{n} = n \Leftarrow$$

(ii) ہم جانتے ہیں کہ

$$6.022 \times 10^{23} = 1 \text{ مول}$$

$$\frac{\text{ذرات کی دی گئی تعداد}}{\text{ایووگیڈر عدد}} = \text{مول کی تعداد}$$

$$2 = \frac{12.044 \times 10^{23}}{6.022 \times 10^{23}} = \frac{N}{N_0} = n \Leftarrow$$

مثال 3.4

(i) N_2 گیس کے 0.5 مول (سالمے کے مول سے کمیت)

(ii) N جوہروں کے 0.5 مول (جوہر کے مول سے کمیت)

(iii) N جوہروں کے 3.011×10^{23} عدد (اعداد سے کمیت)

(iv) N_2 سالمات کے 6.022×10^{23} عدد (اعداد سے کمیت)

حل:

(i) کمیت = مولر کمیت $\times$ مول کی تعداد

$$14g \times 0.5 = M \times n = m \Leftarrow$$

(ii) کمیت = مولر کمیت $\times$ مول کی تعداد

$$7g = 14 \times 0.5 = M \times n = m \Leftarrow$$

(iii) مول کی تعداد = ذرات کی دی گئی تعداد / ایووگیڈرو عدد

$$n = \frac{N}{N_0}$$

$$14 \times \frac{3.011 \times 10^{23}}{6.022 \times 10^{23}} = M \times \frac{N}{N_0} = m \Leftarrow$$

$$14 \times 0.5 = 7g$$

$$n = \frac{N}{N_0} \quad (iv)$$

$$28 = \frac{6.022 \times 10^{23}}{6.022 \times 10^{23}} = M \times \frac{N}{N_0} = m \Leftarrow$$

$$28 \times 1 = 28g$$

حل:

$$(i) \text{ جوہروں کی تعداد} = \frac{\text{مولر کمیت} \times \text{ایووگیڈرو عدد}}{\text{دی گئی کمیت}}$$

$$N_0 \times \frac{m}{M} = N$$

$$6.022 \times 10^{23} \times \frac{46}{23} = N$$

$$12.044 \times 10^{23} = N$$

$$(ii) \text{ سالموں کی تعداد} = \frac{\text{مولر کمیت} \times \text{ایووگیڈرو عدد}}{\text{دی گئی کمیت}}$$

$$N_0 \times \frac{m}{M} = N$$

$$16u = \text{آکسیجن کی جوہری کمیت}$$

$$\therefore O_2 \text{ سالمہ کی مولر کمیت} = 16 \times 2 = 32g$$

$$6.022 \times 10^{23} \times \frac{8}{32} = N$$

$$1.5055 \times 10^{23} = N$$

$$1.51 \times 10^{23} =$$

(iii) ذرات (جوہروں) کی تعداد = ذرات کے مول کی تعداد

$$\times \text{ایووگیڈرو عدد}$$

$$n \times N_0 = N$$

$$0.1 \times 6.022 \times 10^{23} =$$

$$6.022 \times 10^{22} =$$

سوالات:

1- اگر کاربن ایٹم کے 1 مول کا وزن 12 گرام ہے۔

کاربن کے 1 ایٹم کی کمیت گرام میں کیا ہوگی؟

2- کس میں جوہروں کی تعداد زیادہ ہے، 100 گرام

سڈیم یا 100 گرام آئرن۔ (دیا گیا ہے Na کی

جوہری کمیت $Fe = 56u$: $23u$)

مثال 3.5

مندرجہ ذیل میں ہر ایک کے لیے ذرات کی تعداد معلوم کیجیے۔

(i) Na جوہروں کے 46g (کمیت سے اعداد)

(ii) O_2 سالموں کے 8g (کمیت سے سالموں کی تعداد)

(iii) کاربن جوہروں کے 0.1 مول (دیے گئے مول سے تعداد)



- کیمیائی تعامل کے دوران متعامل اور ماحصل کی کمیتوں کے میزان میں کوئی تبدیلی نہیں ہوتی یہ کمیت کی بقا کا قانون کہلاتا ہے۔
- ایک خالص کیمیائی مرکب میں عناصر ہمیشہ ہی کمیت کے ایک متعین تناسب میں ہوتے ہیں۔ یہ معین تناسب کا قانون کہلاتا ہے۔
- ایٹم (جوہر) کسی بھی عنصر کا چھوٹے سے چھوٹا ذرہ ہوتا ہے جو آزادانہ طور پر پایا جاسکتا ہے اور جس میں اس کی تمام کیمیائی صلاحیت پائی جاتی ہیں۔
- سالمہ کسی عنصر یا مرکب کا چھوٹے سے چھوٹا ذرہ ہوتا ہے جو عام حالات میں آزادانہ طور پر پایا جاسکتا ہے۔ یہ اس شے کی تمام خصوصیات دکھاتا ہے۔
- کسی مرکب کا کیمیائی ضابطہ اس کے ترکیبی عناصر اور ہر اتحادی عنصر کے جوہروں کی تعداد دکھاتا ہے۔
- جوہروں کا گچھا جو آئن کی طرح عمل کرتا ہے کثیر جوہری آئن کہلاتا ہے۔ ان پر ایک معین چارج ہوتا ہے۔
- کسی سالماتی مرکب کا کیمیائی ضابطہ اس کے ہر عنصر کی گرفت سے معلوم کیا جاتا ہے۔
- آئن مرکبات میں ہر آئن پر موجود چارج مرکب کے کیمیائی ضابطہ معلوم کرنے میں استعمال ہوتا ہے۔
- سائنسداں عناصر کے مختلف جوہروں کی کمیت کے تقابل کے لیے اضافی جوہری کمیت کا پیمانہ استعمال کرتے ہیں۔ کاربن-12 ہم جا کے جوہروں کو اضافی جوہری کمیت 12 دی گئی ہے اور باقی تمام جوہروں کی اضافی کمیتیں کاربن-12 جوہر کی کمیت سے مقابلہ کر کے نکالی جاتی ہیں۔
- ایووگیڈرو مستقلہ 6.022×10^{23} کی تعریف کاربن-12 کے ٹھیک 12g میں جوہروں کی تعداد کے طور پر کی جاتی ہے۔
- مول کسی شے کی وہ مقدار ہے جس میں ذرات (ایٹم/آئن/سالموں/ضابطہ اکائیاں وغیرہ) کی تعداد کاربن-12 کے ٹھیک 12g میں جوہروں کی تعداد کے طور پر کی جاتی ہے۔
- کسی شے 1 مول کی کمیت اس کی مولر کمیت کہلاتی ہے۔



- 1- بورون اور آکسیجن کے مرکب کے 0.24g نمونے کی تحلیل میں پایا گیا کہ اس میں 0.096g بورون اور 0.144g آکسیجن شامل ہیں۔ وزن کی اعتبار سے اس مرکب کی فی صد ترکیب معلوم کیجیے۔
- 2- جب 3.0 گرام کاربن کو 8.00 گرام آکسیجن میں جلایا گیا تو 11.00 گرام کاربن ڈائی آکسائیڈ پیدا ہوئی۔ کاربن ڈائی آکسائیڈ کی کتنی مقدار تیار ہوگی جب 3.00 گرام کاربن 50.00 گرام میں آکسیجن جلایا جائے گا۔ کیمیائی اتحاد کا کون سا قانون آپ کے جواب کو متاثر کرے گا۔

3- کثیر جوہری آئن کیا ہیں؟ مثالیں دیجیے۔

4- مندرجہ ذیل کے کیمیائی ضابطے لکھیے۔

- (a) میکینیشیم کلورائیڈ
- (b) کیلشیم آکسائیڈ
- (c) کاپر نائٹریٹ
- (d) الومینیم کلورائیڈ
- (e) کیلشیم کاربونیٹ

5- مندرجہ ذیل مرکبات میں موجود عناصر کے نام بتائیے۔

- (a) کوئک لائم
- (b) ہائیڈروجن برومائیڈ
- (c) بیکنگ پاؤڈر
- (d) پوٹاشیم سلفیٹ

6- مندرجہ ذیل اشیا کی مولر کمیتیں معلوم کیجیے۔

- (a) استھائن C_2H_2
- (b) سلفر سالمہ S_8
- (c) فاسفورس سالمہ P_4 (فاسفیٹ کی جوہری کمیت = 31)
- (d) ہائیڈروکلورک ایسڈ HCl
- (e) نائٹرک ایسڈ HNO_3

7- مندرجہ ذیل کی کمیت کیا ہوگی؟

- (a) نائٹروجن جوہروں کا 1 مول
(b) الوٹینیم جوہروں کے 4 مول (الوٹینیم کی جوہری کمیت = 27)
(c) سوڈیم سلفائیٹ Na_2SO_4 کے 10 مول

8- مول میں تبدیل کیجیے؟

- (a) 12g آکسیجن گیس
(b) 20g پانی
(c) 22g کاربن ڈائی آکسائیڈ

9- کمیت کیا ہوگی؟

- (a) 0.2 مول آکسیجن جوہروں کی؟
(b) 0.5 مول پانی کے سالمات کی؟

10- 16g ٹھوس سلفر میں موجود سلفر (S_8) کے سالموں کی تعداد معلوم کیجیے۔

11- 0.051g الوٹینیم آکسائیڈ میں موجود الوٹینیم آئن کی تعداد معلوم کیجیے۔

(اشارہ: آئن کی کمیت اسی عنصر کے ایک ایٹم کے برابر ہوتی ہے۔ Al کی جوہری کمیت = 27u)

اجتماعی سرگرمی

ضابطہ لکھنے کے لیے ایک کھیل کھیلیے۔

مثال 1- عناصر کی علامت اور گرفت کے لیے علیحدہ علیحدہ پلے کارڈ بنائیے۔ ہر طالب علم دو پلے کارڈ پکڑے گا۔ دائیں ہاتھ میں علامت والا کارڈ اور دوسرا گرفت والا کارڈ بائیں ہاتھ میں علامت کو جگہ پر رکھتے ہوئے طالب علم اپنی گرفتوں کو ادھر ادھر کرتے ہوئے مرکب کا ضابطہ بنائیں گے۔

مثال 2- ضابطہ لکھنے کے لیے ایک کم قیمت والا ماڈل۔ دواؤں کے خالی آبلے والے پیکٹ لیچی عنصر کی گرفت کے مطابق انہیں گروپس میں کاٹیے جیسا کہ شکل میں دکھایا گیا ہے۔ اب آپ ایک قسم کے آئن کو دوسرے میں جوڑ کر ضابطہ بنا سکتے ہیں۔



مثال کے طور پر:



سوڈیم سلفیٹ کے لیے فارمولہ

2 سوڈیم آئن ایک سلفیٹ آئن پر معین ہو سکتے ہیں۔ اس لیے فارمولہ ہوگا: Na_2SO_4

خود کیجیے:

اب سوڈیم فاسفیٹ کا فارمولہ لکھیے۔